

प्रेषक,

संजीव चोपड़ा,  
सचिव,  
उत्तरांचल शासन।

प्रेष्य,

मुख्य कार्यपालक अधिकारी,  
उत्तरांचल खादी एवं ग्रामोद्योग बोर्ड,  
देहरादून।

औद्योगिक विकास अनुभाग

देहरादून. दिनांक: <sup>27</sup> दिसम्बर, 2004

विषय: सरकारी विभागों/संस्थाओं/निगमों द्वारा खादी एवं ग्रामोद्योग क्षेत्र में उत्पादित वस्तुओं का वरीयता पर क्रय विषयक।

महोदय,

खादी एवं ग्रामोद्योग क्षेत्र में कार्यरत इकाईयों को अपने उत्पादों की बिक्री के लिए समय-समय पर शासन द्वारा सुविधाएं प्रदान की जाती हैं। खादी पर प्रतिवर्ष उत्तरांचल शासन द्वारा लगभग 1.25 करोड़ का रिबेट दिया जाता है। शासकीय विभागों को निर्देश है कि वे अपनी वस्त्रों की आवश्यकता की पूर्ति यथासंभव खादी तथा ग्रामोद्योग वस्त्रों से ही करें। इसी प्रकार फाइल कवर, फाइल बोर्ड, कैडक आदि हस्त निर्मित कागज से बनी वस्तुओं को भी अनिवार्य रूप से उत्तरांचल खादी एवं ग्रामोद्योग बोर्ड के माध्यम से क्रय करने के शासकीय विभागों को निर्देश है।

2- उत्तरांचल शासन द्वारा खादी एवं ग्रामोद्योग क्षेत्र को इकाईयों को प्रदत्त शासकीय संरक्षण को और अधिक विकसित करने की दृष्टि से निम्नलिखित निर्णय लिये गये हैं :-

- (1) संलग्नक के श्रेणी "क" में वर्णित वस्तुओं के बारे में तात्कालिक प्रभाव से यह व्यवस्था लागू की गयी है कि समस्त शासकीय विभाग/संस्थाएं/निगम अपनी मांग के अनुसार इन वस्तुओं से संबंधित क्रय आदेश केवल उत्तरांचल खादी एवं ग्रामोद्योग बोर्ड को ही भेजें तथा बोर्ड प्रदेश की समस्त खादी-ग्रामोद्योग इकाईयों की ओर से इन वस्तुओं की आपूर्ति निर्धारित मूल्य पर करने की व्यवस्था करेगा। मूल्य का निर्धारण इस प्रयोजनार्थ गठित समिति द्वारा किया जायेगा तथा निर्धारित मूल्य को समय-समय पर आवश्यकतानुसार संशोधित किया जायेगा। यदि इन वस्तुओं की आपूर्ति बोर्ड किसी विभाग/संस्था निगम की मांग के अनुसार तथा निश्चित समय सारिणी के अनुसार नहीं कर पाता तो संबंधित

विभाग/संस्था/निगम इन वस्तुओं का क्रय अपनी सामान्य क्रय-प्रक्रिया के अन्तर्गत करने को स्वतंत्र होंगे।

- (II) ग्रामोद्योग के उत्पाद जो श्रेणी "ख" के अन्तर्गत आते हैं, ये उत्पाद समस्त शासकीय विभागों/निगमों/संस्थाओं के लिए उपयोगी हैं, को उत्तरांचल खादी एवं ग्रामोद्योग बोर्ड में वित्तपोषित इकाईयों (संस्थाओं/समितियों/वैयक्तिक इकाईयों) से अनिवार्यतः क्रय किया जायेगा। इसके लिए अलग से टेण्डर की आवश्यकता नहीं होगी। यदि इन वस्तुओं की आपूर्ति खादी बोर्ड में वित्त पोषित इकाईयों मांग के अनुसार निश्चित समय सारणी के अन्तर्गत नहीं कर पाती है, तो संबंधित विभाग/संस्था/निगम इन वस्तुओं का क्रय अपनी सामान्य क्रय प्रक्रिया के अन्तर्गत करने को स्वतंत्र होंगे।
- (III) उत्तरांचल खादी एवं ग्रामोद्योग बोर्ड द्वारा उपर्युक्त (I) तथा (II) के अनुसार आपूर्ति की जाने वाली वस्तुओं की गुणवत्ता सुनिश्चित किया जायेगा। आपूर्ति की गई वस्तुओं की गुणवत्ता के संबंध में उपभोक्ता विभाग/संस्था/निगम का निर्णय अन्तिम एवं मान्य होगा।
- (IV) उक्त सीमा तक सामग्री क्रय प्रणाली के सामान्य नियम शिथिल समझे जाएंगे।
- (V) यह लाभ केवल ऐसे उत्पादों पर ही उपलब्ध होगा जो खादी एवं ग्रामोद्योग बोर्ड/खादी आयोग द्वारा प्रमाणित हो तथा उनके द्वारा स्वतः विनिर्मित किये गये हों।
- (VI) उपर्युक्त प्रस्तर I व II में वर्णित व्यवस्था तात्कालिक प्रभाव से लागू समझे जायेंगे। उपर्युक्त प्रस्तर I में संदर्भित मूल्य निर्धारण समिति का गठन उद्योग विभाग द्वारा अलग से किया जायेगा। समिति में अन्य के अतिरिक्त उद्योग निदेशालय, उत्तरांचल, उत्तरांचल खादी एवं ग्रामोद्योग बोर्ड, खादी तथा ग्रामोद्योग आयोग तथा वित्त विभाग के प्रतिनिधि सम्मिलित होंगे।

#### संलग्नक— श्रेणी 'क'

क्रम संख्या	उद्योग का नाम	उत्पाद का नाम
1.	खादी वस्त्र	1. पर्दे डस्टर, दरी, आदि


#### श्रेणी 'ख'

1.	हाथ कागज उद्योग	1. फाइल कवर
		2. कैडक
		3. फाइल बोर्ड
		4. ड्राइंग पेपर 56 सेमी. X 76 सेमी.
		5. कार्ड शीट, 51 सेमी. X 76 सेमी.
		6. क्राफ्ट पेपर 51 सेमी. X 56 सेमी.

- |    |    |   |
|----|----|---|
|    | 7. | कवर पेपर (लिफाफा वस्त्र)  |
|    | 8. | (क) बोर्ड पेपर 45.5 सेमी. X 58 सेमी. (उत्तम श्रेणी) डी.ओ. के लिए)         |
|    |    | (ख) बांड पेपर 45.5 सेमी. X 58 सेमी. (साधारण डी.ओ. के लिए)                 |
| 2. |    | साबुन उद्योग  |
|    | 1. | टायलेट सोप  |
|    | 2. | कपड़ा धोनेका साबुन/डिटरजेंट / बरतन मलने का साबुन                          |
| 3. |    | दिया सिलाई  |
|    | 1. | कार्ड बोर्ड की  |
|    | 2. | लकड़ी की  |
| 4. |    | शहद   |
|    | 1. | शहद   |
| 5. |    | चर्म उद्योग   |
|    | 1. | चप्पल (6 से 9 नम्बर)  |
|    | 2. | लैडर फोम बैग  |
|    | 3. | अटैची   |
| 6. |    | अनाज दाल प्रशोधन  |
|    | 1. | दाल अरहर/राजमा  |
|    | 2. | दाल चना   |
|    | 3. | दाल उरद/गहत   |
|    | 4. | चावल (औसत दर्ज का)  |
|    | 5. | मसाले, हल्दी/धनिया/मिर्चा   |
|    | 6. | पापड़/रायदाना   |
|    | 7. | बड़ी आदि  |
| 7. |    | अचार/मुरब्बा/जैम/जैली   |
| 8. |    | खादी एवं ग्रामोद्योग बोर्ड के द्वारा उत्पादित ग्रामोद्योगी वस्तुएँ/उत्पाद |

कृपया तदनुसार कार्यवाही सुनिश्चित की जाय तथा इस शासनादेश की प्राप्ति भी स्वीकार की जाय।

भवदीय,

  
(संजीव चोपड़ा)  
सचिव।

पृष्ठांकन संख्या: 3381(1)/VII/17-खादी/04, तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित।

1. सचिवालय के समस्त अनुभाग।
2. समस्त विभागाध्यक्ष/कार्यालयाध्यक्ष।
3. अध्यक्ष/प्रबन्धक निदेशक/मुख्य कार्यपालक अधिकारी निगम तथा अन्य शासकीय संस्थाएं।
4. महालेखाकार, उत्तरांचल।
5. निदेशक, उद्योग, उद्योग निदेशालय, उत्तरांचल, देहरादून।

आज्ञा से,

  
(मदन सिंह)  
अपर सचिव।